



2016-2017 లో సింహారాశి ఫలితములు

ఆదాయం - 11
వ్యయం - 5
రాజు - 6
అవ - 3

మఘు 1, 2, 3, 4 పాదములు, పుబ్బు 1, 2, 3, 4 పాదములు, ఉత్తర 1వ పాదముల యందు పుట్టినవారు “మా, మీ, మూ, మే, మో, టా, డీ, టూ, టే” అను అక్షరములు తమ పేరునకు మొదట గలవారు సింహారాశికి చెందినవారు.

2016-2017 సంవత్సర ఫలితములు

సింహారాశి వారికి ఈ సంవత్సరం మిశ్రమ ఫలితాలు సూచిస్తున్నాయి. కొన్ని ముఖ్యమైన కార్యక్రమాలు దైవానుగ్రహం వల్ల పూర్తిచేస్తారు. ఆర్థికపరమైన విషయాల్లో ఒడిదుడుకులు ఉన్నా సమయానికి ధనం చేతికి అందుతుంది. విద్యా, విదేశీయాన విషయాలు సానుకూలపడతాయి. మంచి ఉద్యోగం లభిస్తుంది. నూతన వ్యాపార వ్యూహాలు బాగుంటాయి. వ్యాపార విస్తరణ కోసం బ్యాంకు ఋణాలు తీసుకుంటారు. నూతన భాగస్వాముల చేరిక ఉత్సాహాన్ని కలిగిస్తుంది. అత్యవినాశనం పెరుగుతుంది.

మీరు ఎన్నుకున్న ప్రదేశాలను బట్టి లాభనష్టాలు ఉంటాయి. మహోన్నతమైన శిఖరాలను ఆధిరోహించాలని, అందరికీ ఆదర్శంగా ఉండాలని భావిస్తారు. మీరు శ్రమించిన ఒకానొక వ్యవహారంలో లాభిస్తుంది. ఒక తిరుగులేని అరుదైన విజయాన్ని నమోదు చేసుకుంటారు, కీర్తి ప్రతిష్ఠలు లభిస్తాయి. శక్తి సామర్థ్యాలకు తగిన గుర్తింపు, చదివిన చదువుకు తగిన ఉద్యోగం లభిస్తుంది. గ్రీన్ కార్డుకోసం ప్రయత్నించేవారికి ఈ సంవత్సరం సానుకూల ఫలితాలు ఉన్నాయి. ఆధ్యాత్మిక చింతన పెరుగుతుంది. సామాజిక సేవాకార్యక్రమాలలో పాల్గొంటారు. మీ శక్తి కొలది సహాయపడతారు. వృద్ధాశ్రమాలు, అనాథాశ్రమాలు, వికలాంగులకు సంబంధించిన వాటికి మీ సంపూర్ణ సహకారాలను అందజేస్తారు. విదేశాల నుండి కూడా నిధులు పోగుచేసి వారికి సహాయం చేద్దామనుకున్న మీ ప్రయత్నాలకు ఓ వ్యక్తి సైంధవ్యుడిగా అడ్డుపడతారు. మాటతప్పే మనుషులవల్ల నష్టం కలుగుతుంది. ఎగుమతి, దిగుమతి వ్యాపారాలకు కాలం అనుకూలంగా ఉన్నప్పటికీ సామాజిక పరిస్థితులు, వాతావరణ పరిస్థితుల వలన కొంత ఇబ్బంది కలుగుతుంది. లిజులకు సంబంధించిన విషయాలు, ఇసుక వ్యాపారం కొంత వినూదాస్పదం అవుతాయి. మీరు నిలబెట్టిన మీ ఆత్మీయులు, సన్నిహితులు రాజకీయంగా ఉన్నతస్థానంలో ఉన్న కారణంగా ప్రభుత్వసంబంధమైన కాంట్రాక్టులు మీకు లాభిస్తాయి. వ్యాపారానికి ఇబ్బందిలేనటువంటి వాతావరణాన్ని ఏర్పరచుకోగలుగుతారు. రాజకీయాన్ని వ్యాపారం చేస్తున్నామా అని ఒక దశలో ఆలోచిస్తారు. ప్రతి కీలక సమయంలోనూ దైవానుగ్రహం, రాజకీయ పలుకుబడి మిమ్ములను రక్షిస్తాయి. ప్రైవేటు వ్యక్తులనుండి లోనులు

తీసుకోవాల్సిన పరిస్థితి బహుశా రావచ్చు. వృత్తి, ఉద్యోగాల పట్ల అంకితభావంతో దివారాత్రులు శ్రమిస్తారు, అందరి మెప్పులను పొందగలుగుతారు, ప్రమోషన్ లభిస్తుంది. కానీ కొంతమంది కుహనా వ్యక్తులు మీ శ్రమ, అంకితభావం వెనుక స్వార్థ ప్రయోజనాలు ఉన్నాయని ప్రచారం చేస్తారు. మీ వ్యక్తిత్వంలో, దినచర్యలో ఉన్న లోపాలను తెలుసుకోవడానికి విశ్వప్రయత్నం చేస్తారు. వివాదంలో ఉన్న ఆస్తి తగాదాల పట్ల జోక్యం చేసుకోరు. దాని పట్ల భ్రాంతి కలిగి ఉండరు. రక్తాన్నంలో భాగం పంచుకోవడానికి ఇష్టపడరు. కోర్టు తీర్పుల ప్రకారం ఎవరికి వచ్చిన భాగం వారు తీసుకోండి అని తెగేసి చెబుతారు. ఆరోగ్యసంబంధమైన సమస్యలు కొంతకాలం బాధ పెడతాయి. అరికాలి మంటలు, మోకాళ్ళనొప్పులు ఇ.ఎన్.టి. ప్రొబ్లమ్స్ ఇబ్బంది పెట్టి అవకాశం ఉంది. ప్రధానంగా కీళ్ళు, వెన్నెముక బాధలు ఉండవచ్చు. సహోదర సహోదరి వర్గానికి రవాహ్యంగా ఆర్థికసహాయం అందిస్తారు. వాళ్ళలో ఐకమత్యం లేకపోవడం వల్ల మీరు చేసిన సహాయం బయటపెడతారు. ఉద్యోగంలో ఒక వ్యక్తిని రక్షించడానికి అతను చేసిన పొరపాటును మీ మీద వేసుకుంటారు. మీ గుడ్విల్ పెద్దది కావడం వల్ల ఎలాంటి ఇబ్బందులు ఏర్పడవు. ఎంత కలిసి వచ్చినా డబ్బులు ఉన్నా సంఘంలో మంచి స్థాయి లభించినా దేనికీలేని లోటు పరిస్థితి ఉన్నా ఏదో ఒక మానసిక, అప్రశాంతత బాధిస్తుంది. గతించిపోయిన వ్యక్తి జ్ఞాపకాలు ఎంతగానో బాధిస్తాయి. మరుపు అంత తెలిక కాదని గ్రహిస్తారు. కాలానికి ఎదురీడడం వల్ల కాదని గ్రహిస్తారు. వ్యవసాయరంగంలో ఉన్న వారికి ఫలితాలు అంతంత మాత్రంగానే ఉన్నాయి. డాక్టర్లకు, లాయర్లకు, విద్యాసంస్థల వారికి ఇబ్బంది లేనటువంటి కాలం అయినప్పటికీ సొంత వ్యక్తుల పొరపాట్లు అపఖ్యాతికి దారితీయవచ్చు. పోటీ పరీక్షలలోగానీ, మామూలు పరీక్షలలోగానీ మీరు వ్రాసింది కాపీ కొట్టిన వారికి ఎక్కువ మార్కులు, మీకు తక్కువ మార్కులు వస్తాయి. కాపీయింగును ప్రోత్సహించడమే తప్పని తెలుసుకుంటారు. వివిధ ప్రాంతాలను సందర్శించాలన్న కోరిక ఈ సంవత్సరం నెర వేరుతుంది. రాజకీయ మార్పులు చేర్పులు మీకు లాభిస్తాయి. విదేశాలలో ఉన్న మీ ఆత్మీయవర్గం ప్రశాంతంగా ఉన్నారని తెలుస్తుంది. అక్కడినుండి వచ్చే ఫోన్ కాల్సు మానసిక ప్రశాంతతను కలిగిస్తుంది. నిష్కారణ వేధింపులకు గురి అవుతున్న మీ సంతానానికి ఏదో ఒక పరిష్కారమార్గం చూపించాల్సిన పరిస్థితి ఏర్పడుతుంది. చిల్లరమల్లర తగాదాలు, మధ్యవర్తిత్వాలు రాజీయత్నాలు విసుగుపర్చిస్తాయి. ఏ పని చేయాలనుకున్నా సమాజాన్ని ఆత్మగౌరవాన్ని దృష్టిలో ఉంచుకోవాల్సి వస్తుంది. ఇందువలన చేతిలో ఉన్న పనులను కూడా చేయలేకపోతారు. అందరూ అన్ని పనులు చేయలేరని సరిపెట్టుకుంటారు. జ్యోతిషులు సలహాలు ఉపకరిస్తాయి. ఆధ్యాత్మిక భావనవల్ల కొంత మానసిక ప్రశాంతత చేకూరుతుంది. పరిష్కరించలేని సమస్యలను కాలానికి, దైవానికి వదిలివేస్తారు. ఇది ఒక రకంగా బాధ్యతారాహిత్యమైనా చేయగలిగింది ఏమీ లేదు, పొరపాటు నిర్ణయం జరిగింది. ఇది పూర్తిగా మీ స్వయంకృతాపరాధం అని బాధితులైన వారికి గుర్తుచేస్తారు. ఒకనాడు ఆత్మీయతా భావంతో, మితిమీరిన సంతోషంతో మీరు కొంతమందికి చేసిన ఉపకారానికి గాను ప్రస్తుతం బాధపడవలసి పరిస్థితి ఏర్పడుతుంది. ట్రాన్స్ పోర్టు, ట్రావెలింగ్ బిజినెస్ లోని వాళ్ళకి బాగుంది. ప్రజా సంబంధాలు తగ్గించుకుంటారు. న్యాయస్థానాల పరంగా న్యాయం జరుగుతుంది. మీకు పోటీగా వస్తున్నటువంటి శత్రువుని లేక పోటీదారుని నిలువరించడంలో మీరు విజయం సాధిస్తారు. కళా, సాహిత్య సాంస్కృతిక రంగాలలో మంచి

మానవునికి ముసలితనం ఉంది కాని, కోరికలు ఎప్పుడూ పడుచువే.

ప్రఖ్యాతి లభిస్తుంది. అవార్డులు బిరుదులూ లభిస్తాయి. రాజకీయం చేసి అవార్డులు సాధించారని మీపై నిందారోపణ రావడం మానసిక వేదనకు కారణమవుతుంది. కంటి నైటు పెరిగే అవకాశం ఉంది. మనస్సులో ఉన్న భావాలు ఇతరులకు తెలియకుండా జాగ్రత్తపడతారు. నిత్య సంతోషిగా అందరికీ కనిపిస్తారు. స్వగృహ యోగం ఏర్పడుతుంది. మీమీద ఉన్న బాధ్యతలను తీర్చుకోవాలని తీవ్రంగా ఆలోచన చేస్తారు. ప్రతిపనిలోనూ కష్టపడితేగానీ ఫలితాలు రావు. అనూహ్యంగా ప్రతి విషయంలోనూ అదృష్టం కలిసివస్తుందని భావించవద్దు. అదృష్టం, మన ఆశ, కృషి, వాస్తవం. ఈ విషయాన్ని గ్రహించి తగినవిధంగా ప్రవర్తించండి కుటుంబసభ్యుల దృష్టిలో అది కొనుగోలు, మీ దృష్టిలో అది పెట్టుబడి. ప్రభుత్వ సంబంధమైన కొన్ని ఉత్తర్వులు మీకు మేలు చేస్తాయి. మీ పలుకుబడిని ఉపయోగించి తక్కువ కొటేషన్తో ఎక్కువ లాభాలు ఉన్న కాంట్రాక్టులను మీ స్వంతం చేసుకుంటారు. దూరప్రాంతాలకు పిల్లలని పంపించి మంచి చదువులు చదివిస్తారు. ఈ రాశివారు ఈ సంవత్సరం మహాపాశుపత హోమం చేయించాలి. మీరు పెట్టుబడి పెట్టిన ధనం చిక్కుల్లో పడుతుంది. ఇది కొంతకాలం ఇబ్బంది పెడుతుంది. బ్లాక్ మార్కెట్, చట్టవ్యతిరేక వ్యాపారాలు చేసేవారికి ప్రతికూల కాలం. పధ్దతులు మార్చుకోక తప్పని పరిస్థితి ఏర్పడుతుంది. మీరు అవగాహన లేని అంశాలలో, విషయాలలో తలదూర్చి పెట్టుబడి నష్టపోవడమే కాకుండా మీ గుడ్విల్ దెబ్బతినే పరిస్థితి రావచ్చు. మంచివాళ్ళు అని భావించి సహధర్మాన్ని అనుసరించి మీ శక్తియుక్తులను, పలుకుబడిని ఉపయోగించి ఏ వ్యక్తిని రాజకీయ అధికార పీఠం ఎక్కడానికి కృషిచేశారో అదే వ్యక్తి గతం మరిచి మిమ్ములను ఎదగనీయకుండా చేస్తారు. అపాత్రదానం చేసినందుకు బాధపడతారు. ఆనాడు ఎంతో ఉత్సాహంగా చేసిన పనికి ఈ రోజు విచారిస్తారు. ఏది ఏమయినా గట్టి పట్టుదలతో మంచివాళ్ళ సాంగత్యంతో ఓ కూటమిని ఏర్పరుస్తారు, మీకు ద్రోహం చేసిన వ్యక్తిని రాజకీయంగా అడుగడుగునా ఇబ్బందుల పాలు జేసి మీరంటే ఎమిటో తెలిసి వచ్చేలా చేస్తారు. ఎక్కడా పొరపాటు చేయకుండా పొగడ్డలను లెక్కచేయకుండా ఆచితూచి నిర్ణయాలు తీసుకంటారు. అన్ని విషయాల పట్ల స్పష్టమైన అవగాహన కోసం కృషి చేస్తారు. మీకు తెలిసిన విషయాలు తెలియజేసి నిర్మోహమాటంగా మాట్లాడతారు. భేషజాలకు పోరు. అన్ని తెలిసినట్టు నడించే మీ సన్నిహిత వర్గానికి హితబోధ చేస్తారు. కాలచక్ర గమనంలో మానవుడు నిమిత్తమాత్రుడని భగవంతుని సంకల్పానికి ఎదురులేదని గ్రహించి నడుచుకుంటారు. ఇష్టదేవతా ప్రార్థనలో ఏకాగ్రత కుదురుతుంది. విలాసవంతమైన జీవితం గడుపుతున్న కుటుంబ సభ్యులకు ఖర్చులు తగ్గించుకొవాలని బోధనలు చేస్తారు. సమాజంలో ఒదిగి ఉంటేనే విలువ పెరుగుతుందని, ఆధునిక పోకడలు మంచికి దారితీస్తాయని మీవాళ్లకు బ్రతిమాలి చెబుతారు. వివాదంలో ఉన్న భూమి అమ్మకం వలన వచ్చిన ధనం చాలా వ్యవహారాలకు ఉపయోగపడుతుంది. ముఖ్యమైన అవసరాలు తీరతాయి. సమ్మకమైన వ్యాపారాలలో పెట్టుబడి పెడతారు. వృద్ధులను, పెద్దలను, తల్లిదండ్రులను ప్రేమగా చూస్తారు. ఎన్నో విషయాలు మరచి పోతారేమో గాని మీ మీద ఉన్న బాధ్యతలను మరచిపోరు. మీ వ్యక్తిత్వం, మంచితనం, హోదా, సహాయం చేసే గుణం ఇవన్నీ సమాజంలో బంధువులతో కీర్తిప్రతిష్టలకు కారణమవుతాయి. ఒకే ఒక బలహీనతపల్ల కొందరి దృష్టిలో మీ వ్యక్తిత్వం విమర్శలకు దారితీస్తుంది. ఈ విషయంలో జాగ్రత్త వహించండి, మీకు తిరుగుండదు. ప్రతిష్టాత్మకమైన సంస్థలు, యూనియన్లు, క్లబ్బులు

రేపుకు రూపులేదు. కృషితో కానిది లేదు.

మొదలైనవాటిల్లో సభ్యత్వం తీసుకుంటారు. నేనా కార్యక్రమాలు చేయడానికి అందరికంటే ముందుంటారు. మీరంటే అసూయపడే సహోదర, సహోదరీ వర్గం ఇంట్లో తల్లిదండ్రులకు ఏమీ చేయరు, బయటివాళ్ళని ఉద్దరిస్తారు. ఇలాంటి వ్యాఖ్యానాలు చేసి పరనిద, ఆత్మస్తుతితో కాలం గడుపుతారు. ఆ దౌర్భాగ్యుల గురించి పట్టించుకోకూడదని నిర్ణయించుకుంటారు. మీ ఆధ్వర్యంలో పనిచేసే నేనాసంస్థలకు ప్రఖ్యాతి, విరాళాలు లభిస్తాయి. వాతావరణ సంబంధమైన విషయాల గురించి మీరు చేసిన కృషికి అవార్డులు, పేరు లభిస్తాయి. ఇద్దరు స్త్రీల మధ్య ఏర్పడిన వివాదాలను పరిష్కరించడానికి ఎంతగానో శ్రమిస్తారు. కానీ ఫలితం ఉండదు. వీళ్ళ తగాదాల వల్ల గృహశాంతికి ఇబ్బంది రాకుండా జాగ్రత్తపడతారు. ఒరిగిపోయిన (గతించిన) ఓ జీవి జ్ఞాపకాలు అదేవనిగా గుర్తుకొస్తావడం వలన మానసిక వేదన, హృదయ భారము, వైరాగ్యం, నిర్వేదం, నిరుత్సాహం కలిగిస్తాయి. కొన్ని సందర్భాలలో ఏమీ సాధించాలని జీవిస్తున్నామో అనే భావన మనస్సును తొలచివేస్తుంది. గతించిపోయిన మృత్యు విషాద ఘోష ఇంకా చెవులలో మారు మ్రోగుతున్నట్లు అనిపిస్తుంది. భగవంతుని సంకల్పం ముందు మానవుని శక్తిసామర్థ్యాలు, అభ్యర్థన, విన్నపములు, విజ్ఞాపనలు, ప్రార్థనలు పనిచేయవన్న కఠోర సత్యాన్ని తెలుసుకుంటారు. ఇదే విషయాన్ని మీ స్నేహితులకు కూడా చెప్పి బాధపడతారు. ప్రభుత్వపరంగా కొన్ని మినహాయింపులు ఎవరికీ లభించనివి మీకు లభిస్తాయి. రాజకీయపదవి లభిస్తే చాలా ప్రయోజనాలను పొందగలుగుతామని భావిస్తారు. ఈ భావన మీలో బలపడుతుంది. రాజకీయ పదవీప్రాప్తి కోసం మీరు చేసే ప్రయత్నం ఫలిస్తుంది. గనులు, బొగ్గు, వనమూలికలు, ఆయుర్వేద ఔషధాలు మొదలైన వ్యాపారాలు, వ్యాపారప్రదమైన చర్చలు ఫలప్రదం అవుతాయి. సంతాన సంబంధమైన విషయాలలో పురోగతిని గమనిస్తారు. చిన్నచిన్న విషయాలలో సంతానం మీ మాటను ధిక్కరించడం జరుగుతుంది. స్త్రీ సంతానాన్ని అపరిమితమైన ప్రేమతో చూస్తారు. ఆత్మీయవర్గం, సన్నిహిత, సహచర వర్గం ఆంతరంగికులు చేసే పొరపాట్లు, నష్టం మీ కంటికి కనిపించవు, కనిపించినా అవి మీకు తప్పుగా అనిపించవు. ఈ రకమైన ఆశ్రిత పక్షపాతం వలన కొన్ని చేదు అనుభవాలు ఎదురవుతాయి. శుభకార్య చర్చలు ఫలప్రదం అవుతాయి. సంవత్సర ద్వితీయార్ధంలో మీ బరువుబాధ్యతలను దించుకుంటారు. శుభకార్యాల పూర్తిచేస్తారు. మారని మనుషులను మార్చడానికి విఫల ప్రయత్నం చేస్తారు. మీకు ఏమాత్రం సంబంధంలేని విషయాలలో మీ పేరు వినపడుతుంది. అనవసర అపనిందలు మనోవేదనకు కారణం అవుతాయి. సన్నిహితులు, నిపుణులతో సంప్రదించకుండా ఏ ముఖ్య కార్యక్రమాన్నీ అమలు చేయవద్దు. కొన్ని సున్నితమైన వ్యవహారాలలో మీ అభిప్రాయాలను మీ సన్నిహితులు సమర్థించరు. కుటుంబంలో స్వల్పమైన భేదాభిప్రాయాలు వస్తాయి. సంగీత, సాహిత్య, కళారంగాలలో మీ పాత్ర ప్రశంసనీయంగా ఉంటుంది. చిన్ననాటి మిత్రులు దగ్గరవుతారు, పాత జ్ఞాపకాలు సంతోషం కలిగిస్తాయి. వ్యాపారంలో మీ స్థాయి పెరుగుతుంది. కనుమరుగైన కొన్ని నెంటిమెంటు వస్తువులు, డాక్యుమెంట్లు, తిరిగి మీకు దొరుకుతాయి. ఎవ్వరినీ తక్కువగా అంచనా వేయవద్దు. మీతిమీరిన ఆత్మవిశ్వాసం వల్ల ఇబ్బందులు ఎదుర్కొంటారు. మారుతున్న రాజకీయ సమీకరణకు అనుగుణంగా మీ వ్యూహాలలో మార్పులు చేస్తారు. నూతన పథకాలు రచిస్తారు. పైనాన్స్ వ్యాపారాలకు దూరంగా ఉండండి. మీ భాగస్వాముల అసమర్థత వల్ల, ప్రభుత్వ అధికారుల వల్ల ఇబ్బందులు వస్తాయి. ప్రజాసంబంధాలు వృద్ధి చేసుకోవడానికి

విశేషంగా శ్రమిస్తారు. గత అనుభవాలు నేర్పిన గుణపాఠాలనుండి క్రొత్త పాఠాలు నేర్చుకుంటారు. యోగా, ప్రకృతి వైద్యం వంటివి బాగా ఆకర్షిస్తాయి. కానీ వాటిని పూర్తిగా ఆచరణలో పెట్టలేరు. కొన్ని ముఖ్యమైన విషయాలలో ఒంటరిపోరాటం చేయవలసి వస్తుంది, అయినా వెనుకడుగు వేయరు. కారణాలు ఏమైనా ఓ సామాజిక వర్గానికి మీరు దూరం అవుతారు. శత్రువర్గం ఈ విధంగా బురద జల్లుతుందని మీరు ఊహించలేరు. సమయం కోసం ఎదురుచూసి అదనుచూసి దెబ్బ తీయాలని అనుకుంటారు. సంవత్సర ద్వితీయార్థంలో పునర్నివాహ ప్రయత్నాలు ఫలిస్తాయి. నిత్యం నాగసింధూరం ధరించాలి, సర్వరక్షాచూర్ణంతో స్నానం చేయాలి. కొన్ని సందర్భాలలో దైవానుగ్రహం మీకు అండగా ఉందని రుజువుచేసే సంఘటనలు ఎదురువుతాయి. ఆత్మవిశ్వాసం పెరుగుతుంది. దూరప్రాంత ప్రయాణాలకు తేదీలను నిర్ణయించుకుంటారు. వాయిదా పడుతూవస్తున్న వ్యక్తిగత పనులను ముఖ్య అధికారి ద్వారా పరిష్కరించుకుంటారు. గతంలో మీరు పడిన శ్రమకు ఫలితం ఇప్పుడు దొరుకుతుంది. అయినదానికీ, కానిదానికీ వాస్తవాలను మీకు తెలియకుండా మభ్యపెట్టి పొగడ్డలతో ముంచేసే భజనబృందాల వల్ల నష్టపోతారు. ఫిక్స్ డిపాజిట్స్ వల్ల వచ్చే వడ్డీలు అనుకున్న కార్యక్రమాలకు సరిపోవు, ప్రత్యామ్నాయ మార్గాలను అన్వేషిస్తారు, అభివృద్ధి, కోసం కొన్ని ఋణాలను తెస్తారు. మొండిబాకీల విషయమై క్రిమినల్ చర్యలు చేపట్టవలసి వస్తుంది. ఆహారనియమాలు తప్పనిసరిగా పాటించండి. అరుగుదలపై జీర్ణకోశంపై ప్రతికూల ఫలితాలు చూపించే అవకాశం ఉంది. విద్యారంగంలో మెరిట్ మార్కులు, స్కాలర్షిప్పులు లభిస్తాయి. గణితం వంటి విభాగాలలో ఏకాగ్రత లోపించవచ్చు, జాగ్రత్త వహించండి. సంవత్సరం ద్వితీయార్థంలో పోటీ పరీక్షలు కఠినమైన సవాళ్ళుగా మారతాయి. పట్టుదలతో మంచి ఫలితాలను సాధిస్తారు. విదేశాలలో ఉండేవారికి గ్రీన్ కార్డు లభిస్తుంది. జాతకం ఎంత గొప్పగా నడుస్తున్నా ప్రతివారికీ ఏదో సందర్భంలో ఇబ్బందులు, అనూహ్యమైన సంఘటనలు జరుగుతాయి. కొంతకాలం మీకు ఇష్టంలేని వ్యక్తి పర్యవేక్షణలో పనిచేయవలసి వస్తుంది. సత్యహరిశ్చంద్ర చక్రవర్తి అంతటివాడు కాటికాపరి వంటి పనిచేశాడు. మహోన్నతమైన నవరత్న ఖచ్చితమైన ఖాధాన్ని ధరించి, మహోన్నత సింహాసనాన్ని అధిరోపించిన చక్రవర్తి శ్మశానంలో ఒంటరి అయి చిటిమంటలలో కాలుతున్న కట్టెను పట్టుకుని శ్మశానికి కావలి కాశాడు. భగవత్ సంకల్పం ముందు అన్నీ దిగదుడుపే అని గ్రహిస్తారు. వైవాహిక జీవితంలో వచ్చిన ఒడిదుడుకులను కష్టపడి సరిదిద్దుకుంటారు. రెండు మూడు సమస్యలు ఒకేసారి వస్తాయి, యుక్తిగా పరిష్కరించు కుంటారు లేదా సమస్యలను వాయిదా వేస్తారు. అతీంద్రియ శక్తులు ఆవహించాయని భూతాలూ, దెయ్యాలూ బాధ పెడుతున్నాయని కొంతమంది మిత్రులు భయపడి మిమ్మలను కూడా భయ పెడతారు. మీరు వాళ్ళ అజ్ఞానానికి ఆశ్చర్యపోతారు, అలాంటి వాటిని పట్టించుకోరు. దెయ్యాలు, భూతాలు సమాజంలో ఉన్నాయి, కానీ శ్మశానంలో లేవని మీ భావన. “గతింది పోయినవారు శాశ్వతంగా నిద్రిస్తున్న ప్రదేశమే శ్మశానము. అక్కడ గాఢమైన నిశ్శబ్దమే తప్ప మరేమీ” లేదు ఇలాంటి భావజాలం కలిగిన మీరు ఇతరుల మాటలను ఈ విషయంలో నమ్మరు. వినోద సాధనాలు మీపై చెప్పుకోదగిన ప్రభావాన్ని చూపుతాయి. బంధువులలోనే కొత్త బంధుత్వాలు ఏర్పడతాయి. కుదరని ఓ సంబంధం గురించి ఎక్కువగా ఊహించుకుంటారు, తప్పిపోయింది మంచి అవకాశం అని భావిస్తారు. కొంతకాలం తరువాత మీ ఉద్దేశం తప్పని తెలుస్తుంది. నిత్యం

నిజమైన విశేష ఓటమికి కృంగిపోకుండా కారణాలు అన్వేషిస్తాడు.

సర్పదోష చూర్ణంతో స్నానం చేయండి. దైవికంతో ధూపం వేయండి. ఇతరులతో పోల్చుకుని వాళ్ళ వ్యక్తిత్వానికి ప్రభావితం అవుతారు. చమత్కారాలు, హాస్యోక్తులు మితిమీరడం వలన కొంతమంది దూరం అవుతారు. సమాజంలో అసాంఘిక శక్తులు కొన్ని మిమ్ములను బెదిరిస్తాయి. వాళ్ళు కలలో కూడా ఊహించని ట్రీట్‌మెంట్ ఇస్తారు. మీ జోలికి వస్తే ఏం జరుగుతుందో అందరికీ తెలిసేలా చేస్తారు. పెంపుడు జంతువుల విషయంలో మనస్థాపం కలుగుతుంది. కేశ సంరక్షణకు ఎక్కువ ప్రాధాన్యతనిస్తారు. దురాశకు నష్టపోయిన మీ సహచర వర్గానికి కొంతవరకు న్యాయం జరిగేలా చేస్తారు. దిక్కుమాలిన కార్యక్రమాలకు దూరంగా ఉండమని హెచ్చరిస్తారు. ఎవరిని దూరంగా ఉంచాలో, ఎవరిని ఆదరించాలో స్పష్టమైన అవగాహన కలిగి ఉంటారు. బద్ధకం, అతినిద్ర వల్ల కొన్ని ప్రయోజనాలకు ఇబ్బంది కలుగుతుంది. నేరం చేసి తెలివిగా తప్పించుకున్న వారికి మీ వ్యూహంతో కాస్త ఆలస్యంగా చట్టం ముందు నిలబడతారు. అధికారుల ఆభినందనలను అందుకుంటారు. కొన్ని సందర్భాలలో శ్రమ పడకుండానే కార్యముకూలత చేకూరుతుంది. భాగస్వాములు తయారుచేసే గణితాలలో లోపాలు ఉంటాయి. మీకు రావాల్సిన లాభాలు అంకెలగారడీ వల్ల తక్కువగా చూపించబడతాయి. అన్నీ తెలిసికూడా కొంతకాలం వేచి చూడాలని భావిస్తారు. నిత్యం అష్టమూలికా తైలంతో దీపారాధన చేయండి. టీవి రంగంలో మంచి ప్రఖ్యాతి సినీమాలలో అవకాశాలు వస్తాయి. మీ శత్రువర్గంలో ఒకరు మితిమీరి మాట్లాడడంవల్ల పరువునష్టం దావా వేస్తారు. రహస్య వ్యాపారచసల అమలుకోసం, రహస్య ప్రయాణాలు చేస్తారు. పెద్ద మొత్తంలో ధనాన్ని భద్రపరుస్తారు. ఇన్‌కంటాక్స్ అధికారుల వల్ల, ఇతరుల వల్ల ఇబ్బందులు రాకుండా అన్ని జాగ్రత్తలు తీసుకుంటారు. మీ అనుమానాలు నిజం అవుతాయి. నమ్మకద్రోహాలను గుర్తించగలుగుతారు. అన్ని విషయాలను ప్రక్షాళన చేసి స్పష్టమైన మీ అభిమానులను ప్రకృత ఉంచుకుంటారు. లగ్నంలో సంచరించు గురు రాహువుల ప్రభావం, చతుర్థంలో సంచరించు శనిగ్రహ ప్రభావం, సప్తమంలో సంచరించు కేతుగ్రహ, రవిచంద్ర గ్రహణాలు, గురుశుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. మొత్తం మీద గడిచిన సంవత్సరం కంటే బాగుంటుంది.

స్త్రీలకు ప్రత్యేకం

ఈ రాశిలో జన్మించిన స్త్రీలకు ఈ సంవత్సరం బాగుంది. అవివాహితులైన వారికి వివాహం జరుగుతుంది. వృత్తి, వ్యాపారాలు బాగున్నాయి. ప్రభుత్వ పథకాల వల్ల మేలు పొందుతారు. విద్యాసంబంధమైన విషయాలు, విదేశీయాన సంబంధమైన విషయాలు అనుకూలినాయి. అంతర్గతమైన పట్టుదల మంచి ఫలితాలకు దారితీస్తుంది. పోటీపరీక్షల్లో విజయం సాధించి మంచి ఉద్యోగాన్ని సాధిస్తారు. శ్రీలక్ష్మీ చందనంతో మహాలక్ష్మీదేవిని అర్చించండి, లక్ష్మీ తామర వత్తులతో దీపారాధన చేయండి. ప్రతి విషయం మీకు తెలుసు అన్న మీ ఆత్మవిశ్వాసం సరిఅయిన ఫలితాలను ఇవ్వదు. విద్యా, సాంస్కృతిక రంగాలలో మంచి పేరు ప్రఖ్యాతలు లభిస్తాయి. క్రీడారంగంలో ఉన్నవారికి అవార్డులు లభిస్తాయి. ఉద్యోగంలో ప్రమోషన్ వస్తుంది. అధికారుల వేధింపుల వల్ల బదిలీలకు సిద్ధం అవుతారు. విలువైన వస్తువుల కొనుగోలులో మోసపోయే అవకాశం ఉంది, జాగ్రత్త వహించండి. చిట్టేలు వేయకండి, పైనాన్స్ వ్యాపారానికి దూరంగా ఉండండి. మీకిష్టం లేకపోయినా రాజకీయరంగ

ప్రవేశం చేస్తారు. మీ భావాలను స్పష్టంగా ప్రకటించడం వల్ల ఎన్నో వివాహ సంబంధాలను దూరం చేసుకుంటారు. మీరు కలలుగన్న స్వగృహాన్ని ఏర్పరచుకోగలుగుతారు. ఈ పాటికే గృహం ఉన్నవారికి స్థిరాస్థి ఏర్పడుతుంది. సంతాన సంబంధ విషయంలో అసంతృప్తి ఉంటుంది. సంసార జీవితంలో భేదాభిప్రాయాలు ఉన్నా అవి పెద్దగా ప్రభావం చూపవు. మీకు ఇష్టంలేని పనులు చేయించడమే కొంతమంది పనిగా పెట్టుకుంటారు. మీ సహనానికి, ఓర్పుకి పరీక్ష పెడతారు. ఆత్మీయులతో కొంతకాలం దూరంగా ఉండవలసిన పరిస్థితి ఏర్పడుతుంది. కుటుంబ విషయాలలో ఇతరుల జోక్యం ఎక్కువ అవుతుంది. పదిమందికి సహాయం చేసే స్థితిలో ఉన్నా సొంతవారికి సహాయం చేయలేని పరిస్థితి ఏర్పడుతుంది. చేతులకు కనిపించనటువంటి, కంటికి కనిపించనటువంటి కర్మశమైన సంకెళ్ళు పడతాయి. పోటీ పరీక్షలలో విజయం సాధించడానికి దివారాతులు శ్రమిస్తారు. మీరు కలలుగన్న సామ్రాజ్యాన్ని మీరు మీరుగానే ఏర్పరచుకోవాలని శ్రమిస్తారు. ఐ.ఎ.ఎస్, ఐ.ఐ.ఎస్., ఐ.ఐ.టి వంటి వాటికోసం మీరు శ్రమిస్తారు. వివాదాలకు, విభేదాలకు కోర్టు అంతిమ పరిష్కారం చూపిస్తుంది. భూములు, స్థిరాస్థులు ఏర్పరచుకోవాలని ఆశపడతారు. శ్రమతో శ్రమిస్తే సాధ్యం కానిది లేదని గ్రహిస్తారు. సంతానంలేని వారికి సంతానం కలుగుతుంది. (సంతాన పాశుపత హోమం చేయండి). సంతాన సాఫల్య కేంద్రాలను మాత్రం నమ్మవద్దు. పునర్జీవాహ ప్రయత్నాలు చేసుకునేవారికి కాస్త అటూ ఇటుగా అనుకూలమైన సంబంధమే కుదురుతుంది. జీవితంలో మరో అధ్యాయం ప్రారంభమవుతుంది, దీనినైనా సుఖమయం చేసుకోవాలని భావిస్తారు. బ్యూటీషియన్ల నడిపేవారికి అనుకూల కాలం. వైద్యవృత్తిలో బాగా రాణిస్తారు. మెడిసిన్ సీటు లభిస్తుంది. బంధువులలో అసూయాద్వేషాలు ఎక్కువ అవుతాయి. నమ్ముకున్న వ్యక్తి మోసం చేస్తాడు. పెద్దల అభిప్రాయాలను ధిక్కరించినందుకు తగిన మూల్యం చెల్లిస్తారు. ప్రతి విషయంలోనూ పెద్దవాళ్ళను గౌరవించడమే మీకు మేలు. అన్యభాషలు నేర్చుకోవడానికి, డ్రైవింగ్ నేర్చుకోవడానికి కష్టపడతారు. మీరు వద్దనుకున్న పోలీసు ఆఫీసరు ఉద్యోగానికి ఎంపిక అవుతారు. నిత్యం ఓం నమో నారాయణాయ వత్తులు వెలిగించండి. సంతానం ఒక దారిన పడతారు, మెరిట్ మార్కులు సాధిస్తారు, మీ ఆశయాలకు మేర చదువుకుంటారు. ఇంట్లో ఒకరికి విదేశాలలో ఉద్యోగం వస్తుంది. అధ్యాత్మిక కార్యక్రమాలలో చురుకుగా పాల్గొంటారు. దొంగస్వామీజీలను నమ్మి మోసపోతారు. వివాహం కాని మగపిల్లల విషయం పెద్ద సమస్యగా మారుతుంది. ఎన్నో సంబంధాలు దగ్గరగా వచ్చి దూరం వెళ్ళిపోతాయి. (భృగుపాశుపత హోమం చేయించండి). మీ పేరు మీద చేసే వ్యాపారాలు బాగుంటాయి. సమాజంలో కుటుంబ కీర్తిప్రతిష్టలు పెరుగుతాయి. ఆరోగ్యపరమైన జాగ్రత్తలు అవసరం, మోకాళ్ళ నొప్పులు బాధించే అవకాశం ఉంది. అన్ని విషయాలకు భగవంతుని మీద భారం వేయకుండా మానవ కృషి కూడా ఉండాలని భావిస్తారు. ఇతరులు చెప్పకుండానే మీకు మీరే అనేక మార్కులు తెచ్చుకుంటారు. పాస్ పోర్టు, గ్రీన్ కార్డు వంటివి లభిస్తాయి. నిత్యం సర్వరక్షా చూర్ణంతో స్నానం చేయండి. పునిస్త్రీలు, కన్యలు రుద్రాక్షలు ధరించరాదు, వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121



అపాంకారం దుఃఖానికి, ఆత్మజ్ఞానం సుఖానికి హేతువు.